



## КАРАР

15 ноябрь 2019 ел

№ 52-1

### **Татарстан Республикасы Тәтеш муниципаль районы «Федоровка авыл жирлеге» муниципаль берәмлеге Уставына үзгәрешләр һәм өстәмэләр керту турында**

«Россия Федерациясендә жирле үзидарә оештыруның гомуми принциплары турында» 2003 елның 06 октябрдәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлдәге 45-ТРЗ номерлы Татарстан Республикасы Законы, Татарстан Республикасы Тәтеш муниципаль районының «Федоровка авыл жирлеге» муниципаль берәмлеге Уставының 87 маддәсе нигезендә, Татарстан Республикасы Тәтеш муниципаль районының Федоровка авыл жирлеге Советы **КАРАР ИТТЕ:**

1. Татарстан Республикасы Тәтеш муниципаль районының Федоровка авыл жирлеге Советы тарафыннан 2013 елның 17 гыйнварында кабул ителгән 2 номерлы Татарстан Республикасы Тәтеш муниципаль районының «Федоровка авыл жирлеге» муниципаль берәмлеге Уставына түбәндәге үзгәрешләрне кертергә:

1.1. 5 маддәнең 14 пункттын түбәндәге редакциядә бәян итәргә:

«14) каты коммуналь калдыкларны туплау (шул исәптән аерым туплау) һәм транспортта ташу эшчәнлеген оештыруда катнашу;»;

1.2. 12 маддәнең 6 пункттын түбәндәге редакциядә бәян итәргә:

«12) жирлек территориясендә яшәүче хужасыз хайваннар белән эш итү эшчәнлеген гамәлгә ашыру;»;

1.3. 19 маддәнең 3.1 өлешен түбәндәге редакциядә бәян итәргә:

«3.1. Гавами тыңлауларны оештыру һәм уздыру тәртибе Авыл жирлеге Советы карары белән билгеләнә һәм халыкка гавами тыңлаулар уздыру вакыты һәм урыны турында алдан хәбәр итүне, муниципаль хокукий акт проекты белән алдан таныштыруны, Авыл жирлеге халкының гавами тыңлауларында катнашуны, гавами тыңлауларның нәтижеләрен бастырып чыгаруны (халыкка житкерүне) тәэмин итә торган башка чараларны, кабул ителгән карарларның дәлилленгән нигезләвен дә кертеп, күздә тотарга тиеш.»;

1.4. 22 маддәне түбәндәге редакциядә бәян итәргә:

**«22 маддә. Гражданнар жыены»**

1. Гражданнарның жыены халыкның жирле үзидарәне турыдан-туры тормышка ашыру һәм халыкның жирле үзидарәне гамәлгә ашыруда катнашу рәвеше булып тора.

2. Гражданнар жыены «Россия Федерациясендә жирле үзидарәне оештыруның гомуми принциплары турында» 2003 елның 6 октябрәндәге 131-ФЗ номерлы Федераль законда каралган очракларда һәм Татарстан Республикасы Тәтеш муниципаль районының Урюм авыл жирлеге Советы карары белән расланган Татарстан Республикасы Тәтеш муниципаль районының Урюм жирлеге составына керә торган торак пунктларда гражданнар жыенын әзерләү тәртибе турындагы Нигезләмә нигезендә үткәрелә.

3. “Россия Федерациясендә жирле үзидарәне оештыруның гомуми принциплары турында” 2003 елның 6 октябрәндәге 131-ФЗ номерлы Федераль законның 25.1 маддәсендә каралган очракларда гражданнар жыены үткәрелергә мөмкин:

1) торак пунктта жирлек (муниципаль район) чикләрен үзгәртү мәсьәләсе буенча, күрсәтелгән торак пункт аның составында булып, күрсәтелгән торак пункт территориясен башка жирлек (муниципаль район) территориясенә кертүгә китерә торган булса;

2) муниципаль берәмлекнең вәкиллеке органы вәкаләтләре күрсәтелгән жирлекнең чикләрен үзгәртү, үзгәртеп кору мәсьәләләре буенча гражданнар жыены тарафыннан гамәлгә ашырыла торган жирлектә;

3) әгәр сайлау хокукына ия булган жирлек халкының саны 100 дән артык кеше тәшкил итсә, жирлекнең вәкиллеке органын төзү, аның саны һәм вәкаләтләр срогы турындагы мәсьәләләрне муниципаль берәмлекнең вәкиллеке органы вәкаләтләрен гражданнар жыены гамәлгә ашыра торган жирлектә;

4) гражданнарның үзара салым акчаларын кертү һәм куллану турындагы мәсьәлә буенча муниципаль берәмлекнең вәкиллеке органы вәкаләтләре гражданнар жыены тарафыннан гамәлгә ашырыла торган жирлектә;

5) жирлек, шәһәр эчендәге район, федераль эһәмияттәге шәһәр эче территориясе, муниципаль округ, шәһәр округы составына керә торган йә муниципаль район чикләрендә авылара территориядә урнашкан торак пунктта әлегә торак пункт территориясендә гражданнарның үзара салым акчаларын кертү һәм куллану мәсьәләсе буенча;

6) жирлекара территориядә урнашкан торак пунктта яңа төзелгән жирлек булдыру турында халык инициативасын күрсәтү максатларында, шулай ук яңа төзелгән жирлектә, әгәр анда сайлау хокукына ия булучы халык саны 300 кешедән артмаса, яңа төзелгән жирлекнең жирле үзидарә органнары структурасын билгеләү мәсьәләсе буенча;

7) авыл халкы тыгызлыгы түбән булган территориядә яисә үтеп керүгә кыен булган жирлектә урнашып, әлегә жирлек халкының саны 100 кешедән артмаса, жирлекне бетерү мәсьәләсе буенча;

8) авыл торак пункттында авыл торак пункттының старостасы кандидатурасын күрсәтү мәсьәләсе буенча, шулай ук авыл торак пунктты старостасы вәкаләтләрен вакытыннан алда туктату мәсьәләсе буенча;

9) авыл торак пункттында гражданнар жыены шулай ук, муниципаль хезмэт турында Россия Федерациясе законнарында каралган очракларда, муниципаль хезмэт вазыйфасын биләүгә конкурс үткәргәндә конкурс комиссиясе составына кандидатуралар күрсәтү максатларында үткәрелергә мөмкин.

4. Гражданнарның жыены Жирлек башлыгы тарафыннан йә сайлау хокукына ия булган, кимендә 10 кеше яши торган торак пунктта яшәүчеләр төркеме инициативасы белән чакырылырга мөмкин.

5. Жыен үткәрү инициативасын хуплап жыелырга тиешле имзалар саны сайлау хокукына ия гражданнарның, даими яисә башлыча яшәүче, торак пункт территориясендә яшәү урыны буенча теркәлгән, әмма 25 имзадан да ким була алмый.

6. Жирлек башлыгы тарафыннан чакырыла торган гражданнар жыены Жирлек Башлыгы карары, инициатив төркем тарафыннан чакырыла торган гражданнар жыены, Жирлек Советы карары белән билгеләнә.

7. Торак пунктта яшәүчеләр гражданнар жыенын уздыру вакыты һәм урыны турында алдан ук хәбәр ителә, Татарстан Республикасы Тәтеш муниципаль районы Федоровка тәртибе турындагы Нигезләмәдә билгеләнгән тәртип нигезендә муниципаль хокукый акт проекты һәм гражданнар жыенын хәл итүгә чыгарыла торган мәсьәләләр буенча материаллар белән алдан ук таныштырыла.

8. “Россия Федерациясендә жирле үзидарә оештыруның гомуми принциплары турында” 2003 елның 6 октябрәндәге 131-ФЗ номерлы Федераль законның 25.1 маддәсендә күрсәтелгәнчә, гражданнар жыены торак пунктта яисә жирлектә яшәүчеләрнең сайлау хокукына ия булуларының яртысыннан күбрәгә катнашканда дәрәс. Торак пунктта әлегә торак пунктта халыкның сайлау хокукына ия булуларының яртысыннан артыгының бер үк вакытта бергә булу мөмкинлегә булмаган очракта, гражданнар жыены әлегә Устав нигезендә Татарстан Республикасы Тәтеш муниципаль районы Федоровка авыл жирлегенә торак пунктларында гражданнар жыенын эзерләү һәм уздыру тәртибе турындагы Нигезләмә белән расланган тәртиптә гражданнар жыенын үткәрү турында карар кабул ителгән көннән бер айдан артмаган срокта этаплап уздырыла. Шул ук вакытта, гражданнар жыенында элек катнашкан затлар, тавыш бирүнең алдагы этапларында катнашмыйлар. Гражданнар жыенының карары, гражданнар жыенында катнашучыларның яртысыннан артыгы аның өчен тавыш бирсә, кабул ителгән дип санала.

9. Жыенда кабул ителгән карарлар муниципаль хокукый актлар булып тора, Жирлек башлыгы тарафыннан имзалана һәм Татарстан Республикасының муниципаль норматив хокукый актлары регистрына кертелергә тиеш.»;

1.5. 30 маддәнең 5 өлешен түбәндәге редакциядә бөян итәргә:

«5. Депутат, жирле үзидарәнең сайланулы органы әгъзасы, жирле үзидарәнең сайланулы вазыйфаи заты «Коррупциягә каршы көрәш турында» 2008 елның 25 декабрәндәге 273-ФЗ номерлы Федераль законда һәм башка федераль законнарда билгеләнгән чикләүләренә, тыюларны үтәргә тиеш. Депутатның, жирле үзидарәнең сайланулы органы әгъзасының, жирле үзидарәнең сайланулы вазыйфаи затының вәкаләтләре «Коррупциягә каршы көрәш турында» 2008 елның 25 декабрәндәге 273-ФЗ номерлы Федераль законда, «Дәүләт вазыйфаларын биләүче затлар һәм аларның керемнәренә башка затлар чыгымнарының туры килүен тикшереп торы турында» 2012 елның 3 декабрәндәге 230-ФЗ номерлы Федераль законда, «Аерым категориядәге затларга Россия Федерациясе территориясеннән читтә урнашкан чит

ил банкларында счетлар (кертемнәр) ачуны һәм булдыруны, акчалар һәм кыйммәтле әйберләр саклауны, чит ил финанс инструментларына ия булуны тыю турында» 2013 елның 7 маендагы 79-ФЗ номерлы Федераль законда, «Россия Федерациясе территориясеннән читтә урнашкан чит ил финанс инструментларына ия булуны һәм (яисә) чит ил финанс инструментларына ия булуны тыю турында» 2003 елның 6 октябрдәге 131-ФЗ номерлы Федераль законда билгеләнгән бурычларны, чикләүләрне, тыюларны үтәмәгәндә вакытыннан алда туктатыла.»;

1.6. 30 маддәнең 7 өлешен түбәндәге редакциядә баян итәргә:

«7. Әлеге маддәнең 6 өлеше нигезендә үткәрелгән тикшерү нәтижәсендә «Коррупциягә каршы көрәш турында» 2008 елның 25 декабрдәге 273-ФЗ номерлы Федераль закон, «Дәүләт Вазыйфаларын биләүче затлар һәм аларның керемнәренә туры килүен тикшереп торы турында» 2012 елның 3 декабрдәге 230-ФЗ номерлы Федераль закон, «Аерым категориядәге затларга Россия Федерациясе территориясеннән читтә урнашкан чит ил банкларында счетлар (кертемнәр) ачуны һәм счетлар (кертемнәр) булдыруны, акчалар һәм кыйммәтле әйберләр саклауны, чит ил финанс инструментларына ия булуны һәм (яисә) алардан файдалануны тыю турында» 2013 елның 7 маендагы 79-ФЗ номерлы Федераль закон белән билгеләнгән чикләүләрне, тыюларны, бурычларны үтәмәү фактлары ачыкланганда, Татарстан Республикасы Президенты депутат, жирле үзидарәнең сайланулы органы эгъзасы, жирле үзидарәнең сайланулы вазыйфай заты вәкаләтләрен вакытыннан алда туктату яисә күрсәтелгән затларга карата тиешле карарны кабул итәргә вәкаләтле жирле үзидарә органына яисә судка башка җаваплылык чараларын куллану турындагы гариза белән мөрәҗәгать итә.»;

1.7. 30 маддәгә эчтәлеге түбәндәгеләрдән гыйбарәт булган 7.1. һәм 7.2 өлешләрне өстәргә.:

«7.1. Үз керемнәре, чыгымнары, мөлкәте һәм мөлкәти характердагы йөкләмәләре турында дәрәс булмаган яисә тулы булмаган белешмәләр тапшырган жирле үзидарә органының сайланулы вазыйфай затына, шулай ук хатынының (иренең) һәм балигы булмаган балаларының керемнәре, чыгымнары, мөлкәте һәм мөлкәти характердагы йөкләмәләре турында белешмәләр биргән депутатка, жирле үзидарәнең сайланулы органы эгъзасына, жирле үзидарәнең сайланулы вазыйфай затына, әгәр бу мәгълүматларны бозу житди булмаса, түбәндәге җаваплылык чаралары кулланылырга мөмкин:

1) кисәтү;

2) депутатны, жирле үзидарәнең сайланулы органы эгъзасын муниципаль берәмлекнең вәкиллекле органында, жирле үзидарәнең сайланулы органында вазыйфасыннан азат итү, аның вәкаләтләре чоры тәмамланганчы, муниципаль берәмлекнең вәкиллекле органында, жирле үзидарәнең сайланулы органында вазыйфалар биләү хокукыннан мәхрүм итү;

3) даими нигездә вәкаләтләре гамәлгә ашырудан аның вәкаләтләре чоры туктатылганчы даими нигездә вәкаләтләр башкару хокукыннан азат итү;

4) вәкаләтләр чоры туктатылганчы муниципаль берәмлекнең вәкиллекле органында, жирле үзидарәнең сайланулы органында вазыйфалар биләүне тыю;

5) вәкаләтләре чоры туктатылганчы даими нигездә вәкаләтләр башкаруны тыю.

7.2. Депутатка, жирле үзидарәнең сайланулы органы эгъзасына, жирле үзидарәнең сайланулы вазыйфай затына карата әлеге маддәнең 7.1 өлешендә күрсәтелгән җаваплылык чараларын куллану турында карар кабул итү тәртибе

Татарстан Республикасы законы нигезендә муниципаль хокукый акт белән билгеләнә..»;

1.8. 49 маддәнең 1 өлешендәге 5 пунктның 5 абзацын түбәндәге редакциядә баян итәргә:

«-каты коммуналь калдыкларны туплау (шул исәптән аерым туплау) һәм транспортта ташу эшчәнлеген оештыруда катнаша;»;

1.9. 71 маддәнең 9 өлешенә түбәндәге эчтәлекле абзац өстәргә:

«Жирлек уставы, әлеге уставка үзгәрешләр һәм өстәмәләр кертү турында Жирлек Советы карары «Россия Федерациясендә норматив хокукый актлар» Россия Юстиция министрлыгы порталында дәүләт теркәвенә алынганнан соң рәсми рәвештә басылып чыгарга (халыкка житкерелергә) тиеш (<http://pravo-minjust.ru>, <http://хокук-минюст.рф>, «Интернет» челтәре басмасы сыйфатында теркәлү: Эл№ФС77 72471 2018 елның 3 мартыннан).

2. 2013 елның 17 гыйнварындагы 2 номерлы Татарстан Республикасы Тәтеш муниципаль районының Федоровка авыл жирлегә советы карары белән кабул ителгән Татарстан Республикасы Тәтеш муниципаль районының «Федоровка авыл жирлегә» муниципаль берәмлеге Уставының үзгәртелгән нигезләмәләренең яңа редакциясен хупларга.

3. Әлеге карарны «Муниципаль берәмлекләр уставларын дәүләт теркәвенә алу турында» 2005 елның 21 июлендәге 97-ФЗ номерлы Федераль законда билгеләнгән тәртиптә дәүләт теркәвенә алырга, әлеге карарны дәүләт теркәвенә тапшырырга.

4. Әлеге карарны Тәтеш муниципаль районының рәсми сайтында һәм «Татарстан Республикасының рәсми хокукый мәгълүмат порталы»нда ([PRAVO.TATARSTAN.RU](http://PRAVO.TATARSTAN.RU)) бастырып чыгарырга.

5. Әлеге карар дәүләт теркәвенә алынып, рәсми рәвештә басылып чыккан көннән үз көченә керә.

**Татарстан Республикасы  
Тәтеш муниципаль районы  
Федоровка авыл жирлегә башлыгы**

**М.Ю. Никонорова**